

श्रीमाया युग्मवीजाद्या सर्वसम्पत्तिपूरणी" * ॥
 यथा पूजा प्रातःकृत्वादिपीठन्यासान्तं विधाय
 हृत्पद्मस्य केशरेषु मध्येषु च भुवनेश्वरीपीठ-
 मन्त्रान्तं पीठशक्तौर्न्यस्य ऋष्यादिन्यासं कुर्यात् ।
 यथा शिरसि ब्रह्मणे ऋषये नमः । मुखे पङ्क्ति-
 च्छन्दसे नमः । हृदि अन्नपूर्णाये देवतायै नमः ।
 तत्रैव ।

“इतेषां मन्त्रराश्रीनां ऋषिर्ब्रह्मा उदाहृतः ।
 पङ्क्तिः छन्दः समाख्यातं देवता चान्नपूर्णायाः” ॥
 ततः कराङ्गन्यासौ । ऋं अङ्गुष्ठाभ्यां नमः । ऋं
 हृदयाय नमः । इत्यादि सर्वत्र मायावीजेन
 कुर्यात् । तथा च निबन्धे ।
 अङ्गानि मायया कुर्यात् ततो देवीं विचिन्तयेत् ।
 कल्पे च ।
 “यद्दवीजाद्या भवेद्विद्या तद्वीजेनाङ्गकल्पना” * ॥
 ततो ध्यानं ।

“रक्तां विचित्रवसनां नवचन्द्रचूडा-
 मन्नप्रदाननिरतां स्तनभारनन्दां ।
 हृत्पद्ममन्दुसकलाभरणां विलोक्य
 हृष्टां भजे भगवतीं भवदुःखहन्त्रीं” ॥

एवं ध्यात्वा मानसैः संपूज्य शङ्खस्थापनं कुर्यात् ।
 ततः सामान्योक्तपीठपूजां विधाय भुवनेश्वरी-
 मन्त्रोक्तययादिपीठमन्त्रानां पीठपूजां विधाय पुन-
 र्ध्यात्वा आवाहनादिपञ्चपुष्पाङ्गलिदानपर्यन्तं वि-
 धाय आवरणपूजाभारभेत । यथा केशरेष्वभि-
 कोषे ऋं हृदयाय नमः । नैर्ऋते ऋं शिरसे
 खाहा । वायवे ऋं शिखायै वषट् । ऐशान्यां
 ऋं कवचाय ह्रं । मध्ये नेत्रत्रयाय वीषट् । चतु-
 र्दिक्षु ऋं अस्त्राय फट् । अष्टदलेषु पूर्वादिषु
 ब्राह्मणे माहेश्वर्यै कौमार्यै वैष्णव्यै वाराह्यै इन्द्रायै
 चासुगह्यै महालक्ष्म्यै प्रणवादिनमोऽन्तेन पूज-
 येत् । तत्रैव ।

“दलेषु पूजयेदेता ब्राह्मणाद्याः क्रमशः सुधीः” ।
 श्रद्धस्य प्रणवश्चतुर्दशसरो विन्दुयुक्तः ॥ कालिका-
 पुराणे मन्त्रस्य सेतुरागे उक्तत्वात् । तत इन्द्रा-
 दीन् वच्चादींश्च पूजयित्वा धूपान्दि विसर्जनात्
 कर्म समापयेत् * ॥ अस्य पुरश्चरणत्रयः षोड-
 शसहस्रसङ्ख्याः । तथा च ।

“यथाविधि जपेन्मन्त्रं वसुयुग्मसहस्रकं ।
 साज्येनाग्नेन जुहुयात्तद्दशांशमनन्तरं” ॥
 अयं मन्त्रः प्रणवादिरेष्टादशाक्षरः । मायादिः
 श्रीवीजादिश्च । तथा मायां विनां प्रणवादिः
 कामादिः श्रीवीजादिः वाग्भवादिश्च सप्तदशा-
 क्षरः । कवचे तथा प्रतिपादनात् । विशेषस्तु
 यद्दयद्दीजादिको मन्त्रस्तेनैवाङ्गकल्पना * ॥

अपान्नपूर्णास्तोत्रं ।

“नमः कल्याणदे देवि नमः शङ्करवल्गुभे ।
 नमो भक्तप्रिये देवि अन्नपूर्णे नमोऽस्तु ते ॥
 नमो मायामहोताङ्गि नमः शङ्करवल्गुभे ।
 माहेश्वरि नमस्तुभ्यमन्नपूर्णे नमोऽस्तु ते ॥
 महाभाये शिवधर्मपतीरूपे हरप्रिये ।
 वाग्भवादिभिः सुरैश्चानि अन्नपूर्णे नमोऽस्तु ते ॥

उद्यद्गानुसहस्राभे नयनत्रयभूषिते ।
 चन्द्रचूडे महादेवि अन्नपूर्णे नमोऽस्तु ते ॥
 विचित्रवसने देवि अन्नदानरतेऽनघे ।
 शिवन्वत्कृतामोदे अन्नपूर्णे नमोऽस्तु ते ॥
 साधकाभीष्टदे देवि भवदुःखविनाशिनि ।
 कुचभारनते देवि अन्नपूर्णे नमोऽस्तु ते ॥
 षट्कोणपद्ममध्यस्थे षडङ्गयतीमये ।
 ब्रह्माख्यादिरूपे च अन्नपूर्णे नमोऽस्तु ते ॥
 देवि चन्द्रकृतापीडे सर्वसामान्यदायिनि ।
 सर्वानन्दकरे देवि अन्नपूर्णे नमोऽस्तु ते ॥
 इन्द्राद्यक्षितपादाब्जे रुद्रादिरूपधारिणि ।
 सर्वसम्पत्तये देवि अन्नपूर्णे नमोऽस्तु ते ॥
 पूजाकाले पठेद्भक्तस्तोत्रमेतत् समाहितः ।
 तस्य गेहे स्थिरा लक्ष्मीर्जायते नात्र संशयः ॥
 प्रातःकाले पठेद्भक्तस्तु मन्त्रजापपुरःसरं ।
 तस्य चान्नसम्पत्तिः स्याद्द्वन्द्वमाना दिने दिने ॥
 यस्मै कस्मै न दातव्यं न प्रकाश्यं कदाचन ।
 प्रकाशात् कार्यहानिः स्यात्तन्माद्यत्नेन गोपयेत्” ॥
 इत्यन्नपूर्णास्तोत्रं समाप्तं * ॥

अथ अन्नपूर्णाकवचं ॥

“कथिताश्चान्नपूर्णाया या या विद्याः सुदुर्लभाः ।
 क्षपया कथिताः सर्वा श्रुताश्चाधिगता मया ॥
 साम्प्रतं श्रोतुमिच्छामि कवचं यत् पुरोदितं ।
 त्रैलोक्यरक्षकं नाम कवचं मन्त्रविग्रहं” ॥

ईश्वर उवाच ।

“शृणु पाञ्चति वक्ष्यामि सावधानावधारय ।
 त्रैलोक्यरक्षकं नाम कवचं ब्रह्मरूपकं ॥
 ब्रह्मविद्यासरूपश्च महदैश्वर्यदायकं ।
 पाठनाद्दाराणाम्बर्त्सैलोक्यैश्वर्यभागभवेत् ॥
 त्रैलोक्यरक्षकस्यास्य कवचस्य ऋषिः शिवः ।
 कन्दो विराडन्नपूर्णा देवता सर्वसिद्धिदा ।
 धर्मार्थकाममोक्षेषु विनियोगः प्रकीर्तितः ।
 ऋं नमो भगवत्यन्ते माहेश्वरिपदं ततः ।
 अन्नपूर्णे ततः खाहा चैषा सप्तदशाक्षरी ॥
 पातु मामन्नपूर्णा सा या ख्याता भुवनेत्रये ।
 विमाया प्रणवाद्यैषा तथा सप्तदशाक्षरी ॥
 पात्वन्नपूर्णा सर्वार्ङ्ग रत्नकुम्भान्नपात्रदा ।
 श्रीवीजाद्या तथा चैषा दिग्ग्याता तथा सुखं ॥
 प्रणवाद्या भुवौ पातु कण्ठं वाग्बीजपूर्विका ।
 कामवीजादिका चैषा हृदयन्तु महेश्वरी ॥
 तारं श्रीं ऋं नमोऽन्ते च भगवति पदं ततः ।
 माहेश्वरि पदं चान्नपूर्णे खाहेति पातु मे ॥
 नाभिमेकोनविंशत्यां पाशान्माहेश्वरी सदा ।
 तारं माया रमा कामः षोडश्यास्ततःपरं ॥
 शिरःस्थ्या सर्वदा पातु विंशत्यर्णात्मिका च या ।
 करौ पादौ सदा पातु रमा कामोद्भवस्तथा ॥
 ध्वजश्च सर्वदा पातु विंशत्यर्णात्मिका च या ।
 अन्नपूर्णा महच्चिद्या ऋं पातु भुवनेश्वरी ॥
 शिरः श्रीं ऋं तथा क्लीञ्च त्रिपटा पातु मे गुदं ।
 षड्दीर्घभाजा वीजेन षडङ्गानि पुनन्तु मां ॥
 इन्द्रो मां पातु पूर्वे च वरिष्कोऽनलोऽवतु ।
 यमो मां दक्षिणे पातु नैर्ऋत्यां निर्ऋतिश्च मां ॥

पश्चिमे वरुणाः पातु वायव्यां पवनोऽवतु ।
 कुबेरश्चोत्तरे पातु मामेशान्यां शिवोऽवतु ॥
 ऊर्ध्वाधः सततं पातु ब्रह्मान्तो यथाक्रमात् ।
 वच्चाद्याश्चायुधाः पातु दशदिक्षु यथाक्रमात् ॥
 इति ते कथितं पुण्यं त्रैलोक्यरक्षकं परं ।
 यद्भक्ता पठनाद्देवाः सर्वैश्वर्यमवाप्नुयुः ॥
 ब्रह्मा विष्णुश्च रुद्रश्च कवचं धारणादयतः ।
 खजत्ववति हृत्पद्मे कल्पे कल्पे पृथक् पृथक् ॥
 एष्याङ्गल्यष्टकं देव्यै मूलैर्नैव पठेत्ततः ।
 युगायुतकृतायास्तु पूजायाः फलमाप्नुयात् ॥
 प्रीतिमन्योन्यतः कृत्वा कामला निश्चला गृहे ।
 वागी वल्ले वसेत्तस्य सत्यं सत्यं न संशयः ॥
 अष्टोत्तरशतं चास्य पुरश्चर्याविधिः स्मृतः ।
 भूर्त्वे विलिख्य गुणिकां स्वर्गस्थां धारयेद्भयदि ॥
 कण्ठे वा दक्षिणे बाहौ सोऽपि सर्वतपोमयः ।
 ब्रह्मास्त्रादीनि शस्त्राणि तद्भ्रातृं प्राप्य पाञ्चति ।
 माल्यानि कुसुमान्येव भवन्त्येव न संशयः” ॥
 इति भैरवतन्त्रे भैरवभैरवीसंवादे अन्नपूर्णाकवचं
 समाप्तं । इति तन्त्रसारः * ॥ तस्याः स्तुतन्तरं
 यथा । ॐ नमोऽन्नपूर्णायै ।

“ॐ गित्यानन्दकरी वरामयकरी सौन्दर्यरत्नाकरी
 निर्धृताखिलघोरपावनकरी प्रबलमाहेश्वरी ।
 प्राणेशाचलवंशपावनकरी काशीपुराधीश्वरी
 भिन्नां देहि कृपावलम्बनकरी मातान्नपूर्णेश्वरी ॥१॥
 नानारत्नविचित्रभूषणकरी हेमाम्बराडम्बरी
 सुक्ताहारविलम्बमानविलसद्बोजकुम्भान्तरी ।
 काशीपुरागुहवासिताङ्गसुचरी काशीपुराधीश्वरी ।
 भिन्नां देहि कृपावलम्बनकरी मातान्नपूर्णेश्वरी ॥२॥
 योगानन्दकरी रिपुक्षयकरी धर्मेकनिष्ठाकरी
 चन्द्रार्कानलभासमानलहरी त्रैलोक्यरक्षकरी ।
 सर्वैश्वर्यकरी तपःफलकरी काशीपुराधीश्वरी
 भिन्नां देहि कृपावलम्बनकरी मातान्नपूर्णेश्वरी ॥३॥
 कैलासाचलकन्दरालयकरी गौरी उमा शङ्करो
 कौमारी निगमार्थगोचरकरी ॐ कारवीजाक्षरी ।
 मोक्षद्वारकवाटपाटनकरी काशीपुराधीश्वरी
 भिन्नां देहि कृपावलम्बनकरी मातान्नपूर्णेश्वरी ॥४॥
 दृश्यादृश्याभिवृत्तिभावनकरी ब्रह्माख्यमाहोदेरी
 लीलानाटकसूत्रमेदनकरी विज्ञानहीपाङ्करी ।
 विश्वाधीशमनःप्रमोदनकरी काशीपुराधीश्वरी
 भिन्नां देहि कृपावलम्बनकरी मातान्नपूर्णेश्वरी ॥५॥
 गुर्वी सर्वजनेश्वरी जयकरी मातान्नपूर्णेश्वरी
 नारीनीलसमानकुन्तलधरी गित्यानन्दानेश्वरी ।
 सर्वानन्दकरी सदा शिवकरी काशीपुराधीश्वरी
 भिन्नां देहि कृपावलम्बनकरी मातान्नपूर्णेश्वरी ॥६॥
 आदिदान्तसमस्तवर्णनकरी चन्द्रप्रभा भास्करो
 काशीपुरात्रिपुरेश्वरी त्रिलहरी गित्यानन्दोऽश्वरी ।
 कामाकाङ्गुलीकरी महोत्सवकरी काशीपुराधीश्वरी
 भिन्नां देहि कृपावलम्बनकरी मातान्नपूर्णेश्वरी ॥७॥
 चन्द्रार्कानलकोटिपूर्णावदना बालाकवर्गेश्वरी
 चन्द्रार्कानलसमानकुण्डलधरी चन्द्रार्कविम्बाधरी ।
 मालाएस्तकपाशकाङ्गुलीकरी काशीपुराधीश्वरी
 भिन्नां देहि कृपावलम्बनकरी मातान्नपूर्णेश्वरी ॥८॥